

МЕРКАВАННІ

# «У БЯСПЕЧНЫМ, МІРНЫМ І ЯКАСНЫМ ФАРМАЦЕ»

## Эксперты — аб тым, як прайшлі выбары ў нашай краіне

Сёлетнія выбары Прэзідэнта — ужо гісторыя. Аб тым, з якімі выклікамі сутыкнулася наша краіна пры падрыхтоўцы і правядзенні электаральнага працэсу, і тым, як трэба, нягледзячы ні на якія ўмовы, ісці сваім шляхам — шляхам захавання суверэнітэту і незалежнасці краіны, — падзяліліся нашы суразмоўнікі.

**Член Савета**

**Рэспублікі Сяргей**

**СІВЕЦ** выказаўся

пра электараль-

ную кампанію і

ролю моладзі ў гра-

мадска-палітычным жыцці нашай

краіны.

Па словах эксперта, любая па-

літычная кампанія — гэта сістэмная

дыягностыка:

— З аднаго боку, вядома, гэта

дыягностыка сацыяльных запы-

таў, ступені задаволенасці гра-

мадзян дзеяннямі дзяржаўнай

улады, дзяржаўных інстытутаў.

Наколькі грамадства і дзяржава

кансалідаваны, колькі яны раз-

раз вырашаюць стратэгічныя пы-

танні развіцця нашай дзяржавы як

суверэннай і незалежнай. З іншага

боку, гэта, вядома ж, выбары тых

ключавых палітычных фігур, якія

ў далейшым, на працягу наступ-

ных пяці гадоў, будуць дынамічна

развіваць нашу дзяржаву па ўсіх

кірунках палітыкі, а таксама ўнут-

ранай палітыкі нашай краіны.

Сяргей Сівец адзначыў, што да-

волі вялікая яўка на датэрміновым

галасаванні сведчыць пра тое, што

мы — сталая нацыя:



— Гэта кажа і пра тое, што людзі сапраўды падтрымліваюць той дзяржаўны курс, які на працягу трыццацігоддзя фарміраваўся ў нашай незалежнай суверэннай дзяржаве. На прэс-канферэнцыі, якая прайшла ў 11.00, мяне ўразіла інфармацыя, што ўжо больш за 2/3 маладых нашых грамадзян прагаласавалі. Гэта якраз паказчык таго, што ў нас забяспечана пераемнасць пакаленняў. Маладыя людзі рэалізавалі сваё выбарчае права, не засталіся абыхавымі, у адрозненне ад сваіх аднагодкаў на Захадзе, дзе прагрэсіруе абыхавае стаўленне да выбараў, ігнараванне іх з боку маладой часткі насельніцтва. Наша моладзь паказвае яркі прыклад патрыятызму, грамадзянскасці, грамадскага абавязку, які павінен быць уласцівы ўсім без выключэння і нашай моладзі ў прыватнасці.

Актыўнасць выбаршчыкаў з'яўляецца сведчаннем высокага ўзроўню палітычнай культуры грамадзян, упэўнены **дэпутат Палаты прадстаўнікоў Валеры Малашка:**



— У нас прысутнічае тое, што было ўласціва савецкаму часу — калі людзі ідуць галасаваць усёй сям'ёй. Гэта таксама дае такую ўпэўненасць, што людзі спакойна выказваюць сваё меркаванне, і яно — у імя будучыні.

Мне падабаецца, як рэагуе моладзь, як яна галасуе. Трэба сказаць, што гэты час з 2020 года ў частцы патрыятычнага выхавання людзей і грамадзянскасці не прайшоў дарэмна. Падараныя Канстытуцыі вельмі цёпла ўспрымаюцца маладымі людзьмі.

**Упаўнаважаны па справах рэлігій і нацыянальнасцяў Аляксандр РУМАК** упэўнены, што большасць людзей аддалі галасы за захаванне міру і згоды ў беларускім грамадстве.

— Гэта адзін з грунтоўных фактараў, які забяспечвае сацыяльны спакой, гэта тое, што нас мацуе, — лічыць ён. — Прэзідэнт наш казаў аб тым, што, нягледзячы на тое, што ўсе мы розныя, усе мы — беларускі народ. Таму незалежна ад веравызнання, сваёй нацыянальнасці кожны чалавек адчувае сябе грамадзянінам нашай краіны. І тыя, хто нарадзіўся тут, і тыя, хто прыехаў, бо няма ніякіх размежаванняў паміж людзьмі. Наша заканадаўства гарантуе роўныя правы кожнаму чалавеку: права і на працу, і на сацыяльныя гарантыі. Таму людзі, якія прыязджаюць да нас, становяцца нашымі людзьмі.



**Эксперт па нацыянальнай бяспецы Аляксандр ЦІШЧАНКА** не абмінуў тэму ацэнкі Захадам электаральнага працэсу, ён назваў рэзалюцыю Еўрапарламента з заклікам не прызнаць выбары ў Беларусі ўмяшаннем у справы суверэннай краіны.

— З іншага боку, гэта белыя сцягі на іх крапасной сцяне, бо яны ўжо прызнаюць перамогу канкрэтнага лідара ў нашай краіне і заяўляюць пра гэта афіцыйна. Гучыць з іх боку гэта як крыўда, пагроза, але фармальна гэта прызнанне таго, што ў нас у краіне ёсць канкрэтны лідар.

Пры гэтым бяспекі на выбарах эксперт ацаніў як тактоўную, а самі выбары, па яго меркаванні, прайшлі ў бяспечным, мірным і якасным фармаце.

«Палітычна нікчэмныя» — так ацаніў заявы Еўрапарламента аб нелегітымнасці выбараў у Беларусі **незалежны назіральнік з Расіі Ігар КАРОТЧАНКА.**

— Сёння Еўропа — гэта вораг любой нармальнай цывілізаванай краіны. У сілу сваёй суб'ектнасці, дэградацыі палітычных эліт, адкрытага фашызму і рознага роду працэсаў, якія прыводзяць да пагаршэння жыццёвага ўзроўню насельніцтва абсалютнай большасці еўрапейскіх краін. У дадзеным выпадку Еўрапарламент не прадстаўляе інтарэсы грамадзян Еўропы.



Гэта зборышча палітыкаў, часта карумпіраваных, якія штамбуюць рашэнні, накіраваныя на прычыненне нам шкоды, — падкрэсліў спікер.

Закранулі эксперты і тэму метадыкі апытання exit poll. Так, **старшыня Беларускага камітэта маладзёжных арганізацый Павел АЛЕКСА** расказаў аб эфектыўнасці і дакладнасці апытання выбаршчыкаў на выхадзе з выбарчых участкаў па гэтай методыцы:

— Людзі настроены пазітыўна, з задавальненнем адказваюць на пытанні. У нас ёсць такое паняцце, як адмовы ў рамках апытання. Яны, вядома, таксама маюць месца быць, але іх няшмат. Таму ў асноўным людзі адказваюць ахвотна, называюць кандыдата, за якога галасуюць, і без праблем ідуць на кантакт з інтэрв'юерамі. У прынцыпе, можна сказаць, што даследаванне праходзіла ў штатным рэжыме на ўсіх 320 участках, дзе працавалі інтэрв'юеры.

Сама методыка апытання прадугледжвае, што апытваецца не кожны, хто выходзіць з выбарчага ўчастка, а праз пэўны інтэрвал. Гэта дазваляе нам пазбегнуць неаб'ектыўнасці даных, таму што разам могуць на выбарчыя участкі прыходзіць члены адной сям'і, суседзі, сябры, знаёмыя, ну і, як правіла, іх пункт гледжання будзе больш-менш аднолькавы.

Методыка exit poll, па словах Паўла Алексі, дазваляе атрымаць аб'ектыўны вынік.



# У АТМАСФЕРЫ СВЯТА

**(Заканчэнне. Пачатак на 6–7-й стар.)**

«Я ўпершыню ўдзельнічаю ў выбарах Прэзідэнта. Для мяне гэта вельмі адказна і хваляюча. Цішотку абавязкова захаваяю на памяць аб гэтай знамянальнай падзеі і калі-небудзь абавязкова пакажу дзецям», — паабяцала студэнтка таго ж факультэта Маргарыта Хазеева.

У асноўны дзень галасавання яўка моладзі паўночнага рэгіёна дасягнула максімальнай актыўнасці. У сярэдніх школах № 45 горада Віцебска, № 11 Оршы і № 10 Полацка актывісты райкамаў БРСМ дарылі памятныя падарункі тым, хто ўпершыню праявіў сваю грамадзянскую пазіцыю.

## 3 РАЗЛІКАМ НА СТАБІЛЬНАСЦЬ

Адзін з самых вялікіх участкаў у Магілёве размясціўся ў школе № 24 імя К. Сіманавы. Яна толькі летась расчыніла

свае дзверы. У школе вучыцца больш чым 1000 дзяцей. Участак для галасавання № 84 створаны тут упершыню — для 2375 выбаршчыкаў.

«Мікрапраён наш новы, вельмі шмат маладых сем'яў, якім не ўсё роўна, у якой краіне жыць і расціць дзяцей, — адзначыла дырэктар школы Людміла Здорыкава. — Мы выбіраем тую Беларусь, у якой жадаем жыць. На гэтых выбарах вельмі адчуваецца моц адзінства».

Асабліва ўдзячна участку яшчэ і ў тым, што ён адзіны ў вобласці, дзе могуць галасаваць беларусы, якія пастаянна пражываюць за мяжой.

«Некалькі такіх выбаршчыкаў наведалі нас падчас датэрміновых выбараў, — адзначыла старшыня выбарчай камісіі ўчастка для галасавання № 84 Алена Кальцова. — Гэта ўсе жанчыны, іх бацькі жывуць у Магілёве. Яны асэнсавана прыйшлі на выбары з добрым пасылам. І ехалі ў Беларусь з мэтай прагаласаваць».



Марына прыйшла прагаласаваць з сынамі-пяцікласнікамі Дзімам і дачкой-трэцікласніцай Насцяй. «Гэта наша школа, наш дом непадалёк, — удакладняе жанчына. — У нашай сям'і трое дзяцей. Тата — міліцыянер, прагала-

саваў датэрмінова. Старэйшы сын вучыцца ў каледжы, яму яшчэ 16 гадоў, гасціць у бабці. Усе мы вельмі шануем тое, што маем».

**Па паведамленнях нашых карэспандэнтаў.**

**ЗВЯЗДА** БЕЛАРУСКАЯ ГАЗЕТА

ЗАСНАВАЛЬНІКІ: Савет Рэспублікі Нацыянальнага сходу Рэспублікі Беларусь, Палата прадстаўнікоў Нацыянальнага сходу Рэспублікі Беларусь, Савет Міністраў Рэспублікі Беларусь

Выдавец — Рэдакцыйна-выдавецкая ўстанова «Выдавецкі дом «Звязда».

Рэгістрацыйнае пасведчанне нумар 2 ад 17 лютага 2009 года, выдадзенае Міністэрствам інфармацыі Рэспублікі Беларусь.

Дырэктар — галоўны рэдактар АНУФРЫЕВА Вольга Аляксандраўна.

АДРАС: 220013, г. Мінск, вул. Б. Хмяльніцкага, 10а.

ТЭЛЕФОНЫ ў МІНСКУ: прыёмнай — 311 17 13 (тэл./факс);

аддзелаў: пісьмаў — 311 17 44, маркетынгу — 263 66 73, бухгалтэрыі — 311 17 16.

**прыём рэкламы**  
тэл./факс: 311 17 27,  
e-mail: reklama@zviazda.by

Аўтары апублікаваных матэрыялаў нясуць адказнасць за падбор і дакладнасць фактаў. Іх меркаванні не з'яўляюцца меркаваннем рэдакцыі. Рэдакцыя па сваім меркаванні адбірае і публікуе адрасаваныя ёй пісьмы. Перадруку матэрыялаў, апублікаваных у «Звяздзе», толькі з дазволу рэдакцыі.

**www.zviazda.by**

e-mail: **info@zviazda.by**

(для звяротаў):

zvarot@zviazda.by

Газета аддрукавана ў Рэспубліканскім унітарным прадпрыемстве

«Выдавецтва «Беларускі Дом друку», ЛП № 3820000007667 ад 30.04.2004.

220013, Мінск, прасп. Незалежнасці, 79/1. Выходзіць 5 разоў на тыдзень.

Тыраж 12 781. Індэкс 63850. Зак. № 89. Нумар падпісаны ў 19.30

М 1 2 3 4 5 6 7 8 9 10 11 12  
П 1 2 3 4 5 6 7 8 9 10 11 12

26 студзеня 2025 года.